

31 ta' Mejju, 1955

Imħallef:

Onor. Dr. T. Gouder, LL.D.

Salvatore Attard versus Carmela Camilleri

**Self — Mara — Kummerċ — Kompetenza —
Art. 12 tal-Kodiċi tal-Kummerċ.**

Il-mara, waqt id-awgħ, jista' teżerċita l-kummerċ; imma bil-kunsens ta' żewġha, jew bl-awtorizzazzjoni tal-Imħallef tal-Qorti tal-Kummerċ meta r-raġel ma jkunx jista' jagħti dak il-kunsens, jew meta t-tnejn ikunu minorenni, jew bl-awtorizzazzjoni b'sentenza tal-Qorti tal-Kummerċ meta jkunu legittimament misfrudja minn zuzzin u r-raġel ma jkuna irid jagħti l-kunsens tiegħu.

Il-kunzess tar-raġel jista' jkun espress jew taċitu, u jista' jkun ukoll prezunt: u l-igi tippresumieh meta l-eżerċizzju tal-kummerċ ta' mara jkun pubblika u notorju, sakemm hu ma jkunx għamel applikazzjoni formali għal dak l-eżerċizzju b'dikjarazzjoni kuntrorja f'att pubblika, registrata fil-Qorti tal-Kummerċ u publikata b'avviż fil-Borża, fil-Gazzetta tal-Gvern, u f'gazzetta oħra lokali.

Biez il-mara titqies kummerċjanta, hemma b'żann l-ewwelnett li hija tkun tassew tali, jgħidieri jkollha attivitá kummerċjali; u biez il-kunsens tar-raġel ikun prezunt, jekkij li dik l-attivitá tkun pubblika u notorja.

Mara biżżejjed li l-mara tkun ritenuta kummerċjanta fl-opinjoni pubblika, imma hi rikjesta l-attivitá kummerċjali b'eżerċizzju effettiv u abitwali ta' atti objettivi tal-kummerċ f'isimha u bi professjoni. Ma hemmx b'żann li dik l-attivitá tkun unika, jew

il-prinċipali tagħha, imma trid tkun abitwali, b'serje kontinwa ta' affari kummerċjali. U xejn ma jiswa minflok dan; xejn ma jagħmel il-voċi tal-eżerċizzju effettiv, la l-volontà li wieħed jeżerċita l-kummerċ, u lanqas il-fatt li wieħed jintitola ruħu kummerċjant u jgħieghel li jiġi kunsidrat tali, sija pure b'artifiċi dolożi.

Dawn il-prinċipji għandhom jiġu applikati b'rigur assolut; għalhekk il-liġi tikkunsidra l-eżerċizzju tal-kummerċ haġa ta' importanza somma, ċirkondata minn diffikultajiet ta' natura varja, u għib konsegwenzi wisq importanti.

L-apprezzament tal-pubbliċità u notorjetà wieħed għandu joqgħod attent, u jiddeżumihom mhux superficjalment, imma minn insjeme ta' atti u operazzjonijiet.

Meta dan l-apprezzament u l-applikazzjoni ta' dawn il-prinċipji ma jwasslux b'iez jura li l-mara hi publika merkantessa, il-Qorti tal-Kummerċ mhix kompetenti b'iez tiegħu konjizzjoni ta' kawża li ssir kontra l-mara għar-restituzzjoni ta' self li jkun sarilha; sija pure allegatament għall-kummerċ tagħha.

Il-Qorti;

Rat l-att taċ-ċitazzjoni li bih l-attur talab illi l-konvenuta tigi kundannata tirrestitwixxi u tħallas lillu s-somma ta' £44 lill-istess konvenuta minnu mogħtija b'self skond skrittura (dok. A), u li hija kellha tħallas sal-4 ta' Mejju 1953 skond skrittura oħra (dok. B); salva kull azzjoni kontra żewġha bħala kap tal-komunjoni tal-akkwist. Bl-ispejjeż, kompriżi dawk tal-mandat tal-qbid tat-13 ta' Mejju 1953;

Omissis;

Tikkunsidra;

Illi l-konvenuta hija mara miżżewġa, u giet konvenuta quddiem din il-Qorti bħala publika merkantessa. Issa, il-mara waqt iż-żwieġ tista' teżerċita l-kummerċ, imma mhux mingħajr il-kunsens ta' żewġha jew l-awtorizzazzjoni tal-Imħallef ta' din il-Qorti, meta r-raġel ma jkunx jista' jagħti l-kunsens tiegħu, jew meta t-tnejn ikunu minorenni, jew l-awtorizzazzjoni b'sentenza ta' din il-Qorti, meta jkunu legittimament mifrudin minn xulxin u r-raġel ma jkunx irid jagħti l-kunsens tiegħu;

Il-kunsens tar-raġel jista' jkun espress jew taċitu, jew prezunt; u l-liġi tipprezumieħ meta l-eżerċizzju tal-kummerċ

ta' martu jkun publiku u magħruf, sakemm ma jkunx għamel oppożizzjoni formali b'dikjarazzjoni kuntrarja, b'att publiku, registrata f'din il-Qorti u publikata b'avviz fil-Borża, fil-Gazzetta tal-Gvern u f'gazzetti oħra lokali (art. 12 Kodiċi tal-Kummerċ);

Illi, fil-każ prezenti, il-konvenuta mhix mifruda minn żewġha, u dan la hu minuri u lanqas ma hija minuri l-konvenuta, u lanqas ma huwa inkapaci għal xi raġuni oħra li jagħti l-kunsens tiegħu. Għalhekk, biex il-konvenuta tkun tista' titqies kummerċjanti, hemm bżonn l-ewwelnett li hija tkun tassew tali, jiġifieri li għandha attività kummerċjali; u mbgħad, peress li ma jirrizultax li żewġha ta espressament il-kunsens tiegħu, illi u fil-każ li tassew teżerċita l-kummerċ, li teżerċitah mhux bil-moħbi, imma publikament u notorjament, biex hekk ikun jista' jiġi prezunt il-kunsens ta' żewġha. Liema prezunzjoni appuntu tappoggja ruħha fuq il-fatt li r-raġel li jikkoabita, jew suppost li jikkoabita, ma' martu u intant jassisti għall-attività kummerċjali tagħha, japprova impliċitament dik l-attività bil-fatt li ma jid-dizapprovahiex;

Illi għaldaqshekk irid ikun hemm dik l-attività kummerċjali da parti ta' martu; u dik l-attività trid tkun publika u notorja. Mingħajr il-pubbliċità u n-notorjetà ma hemmx kunsens prezunt tar-raġel; u mingħajr l-eżerċizzju effettiv tal-kummerċ il-mara ma tkunx kummerċjanti, lanqas jekk tkun tali fl-opinjoni publika, per eżempju, għaliex tkun ~~għaliex~~ sija pure b'artifizji doluzi, li tkun kreduta tali; u lan għaliex mingħajr dik l-attività kummerċjali ma tista' qatt takkwista l-kwalità ta' kummerċjanti, billi wieħed ma jakkwistax dik il-kwalità jekk mhux bl-eżerċizzju effettiv, abitwali, ta' atti objettivi tal-kummerċ, f'ismu proprju u bi professjoni. Ma hemmx bżonn li tkun l-unika, jew il-principali, imma abitwali, jiġifieri b'serje kontinwata ta' affari kummerċjali. Fi kliem ieħor, lanqas ma jibbasta li reiteratament wieħed jagħmel atti objettivi ta' kummerċ, imma jkien ~~għaliex~~ li jiddedika ruħu abitwalment għall-kummerċ u minnu jifforma il-proprja kondizzjoni ta' haġa effettiva u kon-

ma tokkupax ruħha minn nisa miżżewġa. li jillimitaw ruħhom li jagħmlu atti singoli ta' kummerċ, mingħajr ma jsiru kummerċjanti, kif għandu jiġi deżunt mill-kliem adoperati mill-igi — teżercita l-kummerċ — meta tgħid li l-mara miżżewġa tista' teżercita l-kummerċ bil-kunsens espress jew taċitu ta' żewġha;

Inveru, jirriżulta mill-provi li għal darbtejn il-konvenuta offriet coats għall-bejgħ, kull darba coat wiehed biss; li darba xtrat radjo biex, kif qalet, terġa tbiegħu; li darba bieghet pupa u rrigalat oħra; li darba offriet lil ċerta Rosine Attard, li kellha bżonn ta' xi għamara, li tmur magħha halli tixtrijielha minn għand ċertu Borg, u b'hekk tpatti l-flus li kien silifha żewġha; li darba bieghet qatgħa ta' libsa li kienet xtrat għaliha u bieghetha b'anqas milli kienet tiswa biex tagħmel pjaċir lil min akkwistaha; li għal xi sitt darbiet xtrat hwejjeġ mill-ħanut ta' ċertu Toni Brincat, u kienet tghidlu li kienet qeghedha tixtrihom biex terġa tbiegħhom, għalkemm il-lavranta ta' dana Brincat, Mary Persico, qalet li lilha kienet tghidilha li kienet qeghedha tixtri għal uliedha; li darba xtrat lożor, investi u hwejjeġ ta' l-irġiel u oġġetti oħra mill-ħanut ta' Maria Muscat, u lil din qaltilha li xtrathom għan-negozju tagħha. Hadd, iżda, ma raha tin-negozja, jiġifieri tbiegħ. Antonia Vella xehdet li l-flus li silfitha silfithomilha għaliha, u li ma tafx li hija merkanta; u Adelaide Persico xehdet li qatt ma semgħet minn għand hadd li l-konvenuta kienet kummerċjanta (fol. 37). Stella Debattista xehdet li, għalkemm rat lill-konvenuta b'sorra fuq rasha, iżda ma rathiex tbiegħ xi oġġetti minn dik is-sorra; u qalet li kellha l-okkazjoni tmur fid-dar tal-konvenuta, u hemm ma ratx affarijiet tan-negozju. Emilia Zammit xehdet li, meta talbitha tislifha xi flus, qaltilha li kellha bżonnhom għaliex kienet waslet biex iżżewweġ tifla, u li, meta talbitha tbeġhha makna tal-ħjata u pram, qaltilha li l-makna tal-ħjata rieditha għal bintha li kienet waslet biex tizzewweġ, u l-pram għal waħda li kienet sejra jkollha tarbija u ma setgħetx tmur hija stess biex tixtriha:

III. meta għac-cirkustanzi fuq riferiti jiġu applikati l-principji fuq zvoiti, ma jistax ma liġix ritenut illi. mhux biss ma jirriżultax kummerċ pubblikament u notorjament

eżerċitat mill-konvenuta, imma lanqas ma tirriżulta attività kummerċjali da parti tagħha, jiġifieri l-kwalità ta' kummerċjanti fiha. Il-konvenuta kienet lagħaba tal-prima, u kienet tissellef flus mhux biex tislifhom b'tass ta' interessi aktar għoli, imma biex tħallas id-djun li kienet tagħmel għall-għob u biex tħallas imghaxijiet użurarji fuq dawk id-djun. U jekk kienet tixtri xi ħwejjeġ, ċertament ma kienetx tixtrihom għal skop ta' spekulazzjoni, imma jew għal hadd ieħor, jew forsi biex tiżvendihom halli jkollha flus f'idejha għall-kapriċċi tagħha u għal skopijiet fuq rikordati. Ir-raġel tagħha ma kienx jaf b'dawn id-djun li kienet qegħedha tagħmel, u b'dan it-taħwid tagħha; sar jaf meta għamlithom, u meta f'daru ġie eżegwit mandat u kredituri bdew imorru jfittxu lilu; u meta talabha spjegazzjoni, ma tathielux. Milli jidher, huwa ma jikkontja xejn fid-dar, u r-raġel hija l-mara;

Illi, ġa ladarba l-konvenuta mhix publika merkantessa, dina l-Qorti mhix kompetenti biex tieħu konjizzjoni tal-kawża;

U kwindi tiddikjara ruħha inkompetenti biex tieħu konjizzjoni tat-talba ta' l-attur; bl-ispejjeż.
